

విజయవాడ నగర పోలీస్ కమీషనర్ కార్యాలయము

పత్రికా ప్రకటన

తే.02-11-2020.

స్పెషల్ డ్రైవ్ లో భాగంగా అనధికారికంగా పార్క్ చేసిన వాహనాలను తొలగించి చలానాలు విధించిన ట్రాఫిక్ పోలీస్

విజయవాడ నగరంలో వాహనదారులు ట్రాఫిక్ నిబంధనలు పాటించకుండా తమ వాహనాలను అనధికారికంగా రోడ్లకు ఇరువైపుల పార్క్ చేసి ప్రమాదములకు కారణమౌతున్నాయి. ఈ క్రమంలో విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు ట్రాఫిక్ ఏ.డి.సి.పి. శ్రీ టి.సర్కార్ గారి పర్యవేక్షణలో ది.02.11.2020వ తేదీన విజయవాడ నగరంలోని 4వ ట్రాఫిక్ పోలీస్ స్టేషన్ పరిధిలో ఆటోనగర్, ఉత్తరం వైపు గల 100 ఫీట్ రోడ్డు, కరెన్సీనగర్ నుండి హైటెన్షన్ లైన్ వెంబడి ఉన్న రోడ్ అనగా ఆయూష్ హాస్పిటల్, శ్రీ రామచంద్ర నగర్ పరిసర ప్రాంతాలలో అనధికారికంగా రోడ్డుకు ఇరువైపుల పార్కింగ్ చేసిన వాహనాలపై ట్రాఫిక్ పోలీసు అధికారులు మరియు సిబ్బంది మూడు బృందాలుగా ఏర్పడి స్పెషల్ డ్రైవ్ ను నిర్వహించడం జరిగింది.

ఈ స్పెషల్ డ్రైవ్ లో భాగంగా నిబంధనలను అతిక్రమించి వాహనదారులు అనధికారికంగా రోడ్లకు ఇరువైపుల పార్కింగ్ చేసిన 23 కార్లను, 18 లారీలను గుర్తించి వాటికి యం.వి.యాక్ట్ ప్రకారం ఇ-చలానాలను విధించి రూ.26,670/- జరిమానా విధించడం జరిగింది. అలాగే రోడ్లకు ఇరువైపుల ట్రాఫిక్ కు అంతరాయం కల్గించే విధంగా ఆక్రమణదారులు అయిన మెకానిక్ షెడ్లు, వాటర్ సర్వీసింగ్ సెంటర్లు మరియు రోడ్ మార్జిన్ కు ఇరువైపుల వున్నటువంటి వివిధ సంస్థల వారిని గుర్తించి వారికి నోటీసులు ఇవ్వడం జరిగింది.

ఈ సందర్భంగా వాహనదారులు మరియు యజమానులు ట్రాఫిక్ నిబంధనలను అతిక్రమించి రోడ్లకు వైపుల అనధికారికంగా వాహనాలను పార్క్ చేసి ప్రమాదాలకు కారణమౌతున్న వారిపై మోటారు వెహికల్స్ యాక్ట్ క్రింద కేసులు నమోదుచేసి కఠినమైన చర్యలు తీసుకోవడంతో పాటు వారి వాహనాలను కూడా స్వాధీనం చేసుకోబడును. కావున వాహనచోదకులు తప్పనిసరిగా ట్రాఫిక్ నియమాలు పాటిస్తూ ప్రమాదాలు నివారించి, నగరాన్ని ప్రమాదరహిత నగరంగా అభివృద్ధి చెందడానికి తోడ్పడగలరు.

ఈ స్పెషల్ డ్రైవ్ లో 4వ ట్రాఫిక్ పోలీస్ స్టేషన్ ఇన్ స్పెక్టర్ శ్రీ ఎ.ఉమామహేశ్వరరావు, ఎస్.ఐ.లు శ్రీ డి.చంద్రశేఖర్, శ్రీ శ్రీనివాసు మరియు 1-టోయింగ్ మొబైల్, 2-టాంగో మొబైల్స్, ట్రాఫిక్ సిబ్బంది పాల్గొన్నారు.

---x---